

ר' זימעלע: נאך א מין! (נעמט ארויס א ווייט-קארטע און שטעלט זיך פֿאַר): ר' זימעלע זינדנוואַרג, מנהל מן החברה הארץ-ישראלית "תזריע מצורע", חמשה מיליאָן דונאַם קרקע בין באר-שבע ובין ארם-נהרים, קאָפיטאַל אַרבעים מיליאָן שקלים מזומנים.

האַלעוועשקע (דערלאַנגט זיין ווייט-קארטע און שטעלט זיך פֿאַר: זוסמאַן האַלעוועשקע, סובדירעקט. פֿון דער געזעלשאַפֿט "פטר רחם" מיט א שטח פֿון פֿיר מיליאָן קילאָמעטער ערד און מיט א קאָפיטאַל פֿון פֿופֿציק מיליאָן עגיפֿטישע דאָלאַרן...

מנחם-מענדל (שטעלט זיך פֿאַר): מנחם-מענדל פֿון מאָזעפּעווקע, הויפט-פֿאַרשטייער פֿון דער געזעלשאַפֿט "פטום הקטורת", מיט א שטח פֿון דריי מיליאָן דונאַם ערד אויפֿן סאַמע שפיץ פֿון הר גריזים, מיט א קאָפיטאַל פֿון פֿערציק מיליאָן ענגילשע פֿראַנקן.

(טוישן זיך מיט ווייט-קארטן, פֿראַספּעקטן, קאָמוניקאַטן, בראַשורן, דיין-וחשבונוס און אַנדערע ארץ-ישראל-ליטעראַטור. בלייבן זיצן, זיפֿצן אונטער).

ר' זימעלע: יידן! ווער פֿון אייך האָט אַ פּאַפּיראַס?
האַלעוועשקע: קיין פֿאַרטיקע האָב איך נישט, איך קאָן נאָר געבן צו דרייען:
מנחם-מענדל: מילא, אַז דרייען איז דרייען. עך, עך, עך!...

ייִדישיסטן

(א מאָנאָלאָג פֿון אַ קיעווער ייד)

— ווי גייט עס מיט מיין סעמייסטוואָ? נישט צו פֿאַרזינדליקן עס דרודלט זיך... היינט גייט ביי אונדז אַ נייע סדרה — ייִדישיזם. וואָס איז דאָס פֿאַר אַ נייע נאמנה אַזאָ? — ווייס איך נישט. זאָגן, זאָגט מען, אַז דאָס איז כּמעט דאָס זעלבע, וואָס ייִדישקייט, נאָך מער פֿון ייִדישקייט, ייִדישקייט מיט אַ סמיציק... און מען פֿאַרטײַטשט עס מיר מיט כל ערליי משונה-מאָדנע ווערטער, הלוואַי זאָל עס זיין צו גוטן.

עס איז געקומען אַזוי ווייט מיט דער דאָזיקער ייִדישקייט, אַז איך בין שוין געוואָרן דער גוי. אַמאָל פֿלעג איך טענהן צו מיניע קינדער: זייט יידן! היינט טענהן זיי צו מיר: טאַטע, זיי אַ ייד!... אַמאָל איז מיין עלטערער זון געווען זינאָווע וואַדימיראָוויטש, מיין יינגערער זון — געראַסים וואַדימיראָוויטש און מיין טאָכטער, די קורסיסטקע — קלאַודיאַ וואַדימיראָוונאַ. איך בין, הייסט עס, געווען דער וואַדימיר. געפֿעלט אייך עפּעס אַ וואַדימיר? וואָרעם, איך, אַז איך נעם אַראָפּ דאָס היטל און בלייב אין יאַרמלקע, זע איך דאָך אויס ווי אַן עכטער קריסט... היינט פּרוּווט אַנרוּפֿן מיין זון "זינאָווע" וועט ער אייך די אויגן אויסדראַפּען. זלמן זאָל מען אים רופֿן. און נישט נאָר זלמן, נאָר זלמן-טודרוס — ער האָט זיך דערמאָנט אַז די באַבע ע"ה האָט אַ מאָל

געזאגט, אז ער האָט נאָך אַ נאָמען, נאָך אַן עלטער-זיידן, טודרוס... און מיין געראַסן הייסט זיך רופֿן גרונים. עס געפֿעלט אים דער נאָמען גרונים. אַמאָל איז אַזאָ נאָמען געווען חוכא-וטלולא, היינט איז עס אַ געהויבענע זאָך. עס האָט אין זיך, זאָגן זיי, אַ קלונג אַזוינעם. סע קלינגט מיט עפעס אַזוינס, ווי רופֿן זיי עס, פֿאַלקסטילימליכקייט... דער גוטער יאָר ווייסט זיי...

אַמאָל, אַ שטייגער, פֿלעגן קומען צו מייןע קינדער געסט, חבֿרים. פֿלעג איך שוין און מיין אַלטע מוזן ברעכן די ציין און רעדן רוסיש. נישט איין מאָל פֿלעגט מיין אַלטע זיך וועלן אויסדרייען און שיקן מיך: גיי שוין, גיי, וועלול, די געסט זענען געקומען און מען דאַרף מיט זיי רעדן רוסיש, און איך האָב אַזוי קיין צייט נישט און קיין פֿוח נישט... פֿלעג איך שוין גיין. פֿאַרט אַ מאַנסביל, מער קוראַזש. "זדראַסטי, זדראַסטי"... היינט פֿרווט זיך אויסרעדן "זדראַסטי", וועט מען אייך דורס זיין. און ביי מיר — אַ רגילות, אַ לעבן, אַז מען מושטירט מיך. כאַפט זיך אַ מאָל אַרויס מיט יונגוואַרג אַ "זדראַסטי"! איז הימל עפֿן זיך, פֿונקט ווי איך וואָלט באַגיין ווער ווייס וואָס פֿאַר אַ קרימינאַל. "יידיש, יידיש, זאָל מען רעדן!" — גוטע יאָרן, אַז מען הייסט טאַטע-מאַמע רעדן יידיש. מילא, יידיש, איז יידיש. נאָר וואָס איז דאָס אָבער פֿלוצלינג געוואָרן אַזאָ בהלה מיטן יידיש, פֿאַרשטיי איך נישט. מיט דער שטובֿ-שיקסע רעדט מען שוין יידיש; מיט דער קאַץ, מיט דעם הונט, מיט דער בהמה... כִּימין אַפֿשר זענען זיי גערעכט... פֿון וואַנען איז טאַקע געדרונגען, אַז מיט אַ בהמה און מיט אַ קאַץ דאַרף מען רעדן רוסיש? אָבער וואָס פֿאַרלאַנגען זיי — אַז עס קומט לפֿידות דער רופֿא אָדער קאַלמאַנזאָן דער פֿאַדריאַטשיק, זאָל איך מיט זיי אויך רעדן יידיש. אַ שוין פֿנים וואָלט עס האָבן, ווי מיינט איר?

וואָלט עס געווען כאַטש אַ יידיש-רעדן! פֿאַרשטיי איך זייער יידיש נישט מער פֿון דאָס גאַנצע יידישקייט זייערס, אַז "געטראַפֿן אַ סלוטשיי" איז ביי זיי "געשעען אַ געשעעניש", אַז אַזאָ פשוט וואָרט ווי "ניעפֿריאַטנאַסט", איז ביי זיי אומאיינגענעמלעכ-קייטישקייטן... איר קענט עס אויסריידן?

אנו, זייט אַ בריה און טרעפֿט, וואָס איז דער טייטש: "אַנגעווענדעט די אויפֿמערק-זאַמקייט", "געמאַכט אַ באַמערקונג" און "געענדיקט"? טענה איך צו זיי: אַמער רעדט יידיש: "אַבראַשצאַעט ווינמאַניע", "געמאַכט אַ זאַמיעשאַניע" און "געקאַנטשעט" — וועט מען פֿאַרשטיין וואָס איר רעדט!

אַ פֿנים האָט עס געהאַט, ווען מיין טאָכטער פֿלעגט, נישט היינט געדאַכט, רעדן מיט מיין אַלטער רוסיש, און אַ פֿנים האָט עס ביי איר היינט, ווען זי רעדט מיט איר יידיש, מיין טאָכטערס יידיש: שטימונג, און לאַנגווייליקייט, און סאַנטימענטאַליטעטלאַזיקייט... פֿון וואַנען קען איך דאָס אָט די ווערטער? — אָט, מען הערט זיך אָן, איינגעשטודירט. פֿאַרט בין איך דאָך עפעס אַ מאַנסביל. נאָר מיין אַלטע, נעבעך, מוטשטעט זיך נאָך היינט מיט דעם יידיש, ווי אַמאָל, נישט היינט געדאַכט, מיט דעם רוסיש. אַ יידענע פֿאַרבייט זי די יוצרות. וואָרעם, באַמת, גיי זיי אַ בריה און טרעף, ווען מען דאַרף זאָגן "אויסוואָרף", ווען "פֿאַרוואָרף" און ווען "אויפֿרוף"?

אין וואָס נאָך באַשטייט זייער יידישקייט? — מען שטודירט דעם "צאינה-וראינה" און נאָך אַזעלכע תחינות...

מיין זינאָויע, מיין זלמן-טודרוס, מיין איך, זעצט זיך אַוועק איבערן צאינה-וראינה, ווי אַ פֿראַפֿעסאָר אין פֿאַנסנע, אָן אַ היטל און לערנט מיט גרויס התמדה. קנייטשט דעם שטערן, דרייט מיטן גראָבן פֿינגער און פֿאַרגייט זיך פֿון גרויס טיפֿקייט און מתיקות...

מיין געראַסס, גרונים מיין איך, שרייבט פֿון דאָרטן אויס גאַנצע שטיקער צו זיך אין ביכעלע אַרײַן, מיט הערות, מיט הגהות און פרושים, און מיין טאָכטער קלאָוודיאַ, קיילע מיין איך, דרוקט עס אָפּ אויף אַ שרייבמאַשין.

איר פֿאַרשטייט? 38 יאָר איז מיין זלמן-טודרוס אַלט. אויסגעשטודירט און אויסגעלערנט אַלע נאָקעס שבעולם; אויסגעווען, ווי די וועלט האָט אָן עק: אין לייפּציג, אין פאַריזש און אין פֿראַנציע, אויסגעלייענט אַלע ביכער מיט אַלע פֿילאָזאָפֿיעס, מיט אַלע ביבליאָטעקעס מיט אַלע פּראָקלאַמאַציעס מיט טאַלסטאָיען און דאַרווינען און גאַריקן און איידיסאָו. נישטאָ קיין זאָך וואָס ער זאָל נישט וויסן. ווילט איר, וועט ער אײַך דערקלערן דעם שכל פֿון אַ גראַמאַפֿאָן; ווילט איר, וועט ער דערקלערן, פֿאַר וואָס איז אין קיטײַ אַ רעוואָלוציע. און טאָמער איז אין קיטײַ נישטאָ קיין רעוואָלוציע, וועט ער אײַך דערקלערן, פֿאַר וואָס איז דאָרטן נישטאָ קיין רעוואָלוציע. ווילט איר, וועט ער אײַך מאַכן אַ רעגן-בויגן אין מיטן העלן טאָג. נישט אויפֿן הימל חלילה, נאָר אויף דער ערד ממש. מיט אַ קוואַרט וואַסער און אַ שפּריצער... ווילט איר, וועט ער אײַך דערקלערן דעם שכל פֿון געלט. נישט ווי אַזוי מען פֿאַרדינט געלט. אויף דעם, ברוך-השם, דאָרט מיר נאָך דער מוח. נור דער עצם ענין פֿון געלט, פֿאַר וואָס אַז מען האָט געלט איז מען אַ נגיד, און אַז מען האָט נישט קיין געלט, איז מען אַן אַביון און אַ קבצן אין זיבן פּאַלעס. פֿאַר וואָס אַ שניידער נייט קליידער און אַ שוסטער שײַך. הכלל, וואָס איר ווילט נור אַליין; און איצט איז ער געקומען צום שכל אַז די גרעסטע נאָקע איז רעדן ייִדיש און אַז מען דאַרף רעדן ייִדיש דווקא מיט דקדוק, און די גרעסטע חכמה שטעקט אין צאינה-וראינה...

און איך האָב גאַרנישט געוואָלט, אַז דאָרט געפֿינט זיך אַזעלכע גאונות. איר האָט געמעגט אַ מאָל זיך צוהערן, ווי אַזוי מיין זלמן-טודרוס לייענט דעם צאינה-וראינה הויך אויפֿן קול פֿאַר אַן עולם פֿון זיינע געסט. ווי אַזוי אַלע האַלטן דאָס אָנגעשטעלט מויל און אויערן און זענען מכון יעדער וואָרט: "און האָט גאָט געזאָגט צו נח, דאָש איך וועל טהון פֿערטיליגען אַלע בעשעפֿענישען און ווידמענונגען. וואָס טהוען טהון ווידמענען אויף דער ערד, נײַערט די דאָש דער געפֿינען האָט חן-זעליגקייט"... ווערט אַ שימחה אויף אַלעמען: "פֿערטיליגען" אָוואָ! טהוען טהון פֿערטיליגען! ס'אָ טײַער וואָרט ס'אָ גאָלדן וואָרט ווידמענונגען! און נײַערט! היינט זעליגקייט"... הכלל, מען צעגייט פֿאַר התפעלות.

און וואָס נאָך? די צאָצקעס פֿון צאינה-וראינה פֿאַרנעמט בײַ זיי אַן אויג. קלייבן זיך אַרום נעבן יעדער צאָצקע פֿון טײַטש-חומש באַיאָרנטע מענטשן, סטודענטן, מאָלער פֿון קאָדעמיע און מען לעקט די פֿינגער. ווונדער איבער ווונדער! איך כאַפּ אויך אַ קוק. אַ צאָצקע. "דאָס איז די מעשה, ווי אַדם און חווה זענען אַרויסגעטריבן פֿון גן-עדן". "דאָ בײַט נח די תּיבָה פֿון פּימסנהאַלץ". "דאָס איז, ווי רבֿקה גיט צו טרינקען די קעמלען פֿון אליעזר דער קנעכט פֿון אַבְרָהָם". וואָס זאָל זײַן? אָפּגעמאַלעוועטע קאַרטנינעס. וואָלט עס כאָטש זײַן געמאַלט מיטן האַנט, איז עס געדרוקט מיט אַ מאַשין, זיי אָבער געפֿינען דאָרט מאָדנע חידושים. "שטיל" און "קונץ" און "שטריך" און "כאַראַקטערס" און "היסטאָריע" און ווי רופֿן זיי עס, "פֿאַלקטילימליכקייט". זאָגט מיר, איך בעט אײַך, ווייסט איר נישט, וואָס דאָס איז אַזוינס?

צי טוען זיי עפעס, מײַנע קינדער, געשעפֿט? איך ווייס? עפעס האַוועט מען, עפעס גייט בײַ אונדז אין שטוב אַ מסחר, נור איך ווייס נישט מיט וואָס. האַלץ נישט האַלץ, וואָלד נישט וואָלד, תבואה, נישט תבואה, נאָר עפעס אַ משונה-מאָדנע סחורה. ווערליק

איך הער חזרנדיק דעם נאָמען, הייסט עס פֿאַלקלאָר. האָט איר געהערט אַ מאָל פֿון אַזאַ סחורה?

דערווייל איז בײַ מיר אין שטוב אַ פּאַלנע קאַנטאָר, אַ קאַנטאָר פֿון פֿאַלקלאָר. מיין זון איז דער גלאָונער דירעקטאָר. "טאַרגאָווי דאָס זלמן-טודרוס עט קאַמפּאַניע"... ביכער מיט שרײַבגעצײג, מיט קאַרעספּאַנדענציעס מיט קאַנצעלאַריעס. משולחים פֿאַרן אַרום בכל תּפֿוצות-ישראל מיט טשעמאַדאַנען, מיט פּאַרטפֿעלן. ווער עס אַרבעט אויף געהאַלט, ווער אויף פּראָצענטן. און טעלעגראַמעס גייען, קאַרעספּאַנדענציעס, געדרוקטע קאַנווערטן, פֿירמעס... און עס ווערט אײַנגעהאַנדלט סחורה: אַלט-פֿרענקישע מטלטלים, חפֿצים פֿון מלך סאַבעצקעס יאָרן, שבֿרי-כלים, לידלעך, אַ מעשה מיט אַ רבֿ און אַ רביצין, ווערטלעך, משלים, רעטענישן... איך קאָוויר אײַך, אַז ווען עס מאַכט זיך אײַך אַ קאַזיאָנער פּאַדריאַד פֿון אינטענדאַנטסטוואָ, וווּ איר קענט כאַפֿן אַ ר"ש אַלפים רובל (און איר זענט דאָך אַ ייד אַ נצרך, וואָרעם וועלעכר ייד איז נישט קיין נצרך?), וועט איר זיך אַזוי נישט דערפֿרייען, ווי מײַנע קינדער, ווען זיי דערטאַפֿן ערגעץ אַ קנעפל פֿון אַן אַלטער יאַרמלקע, אָדער אַ לידל פֿון אַ ניקאַלאַיעווסקער סאַלדאַט.

מיין יונגער זון, גרונים, אַרבעט דאָ הי אויפֿן פּלאַץ. יעדעס מאָל פֿאַלט ער אַרײַן מיט אַן אַנדער גדולה, און יעדעס מאָל איז ער אויסגעשמירט ווי אַ שד. דאָ איז ער געקראַכן אויף אַ בוידעם און געפֿונען אַן אַלט דעקל פֿון אַ שמעקטאַבאַק-פּושקע און דאָ איז ער געלעגן אונטער אַ בימה פֿון ערגעץ אַ שול, געפֿונען אַ שמה פֿון אַן אַלטער תּחינה. איך, אַז איך וועל דערזען אַ שמה, וועל איך עס אויך נישט לאָזן וואַלגערן זיך אויף דער ערד. איך וועל עס אויפֿהייבן און פֿאַרשטעקן ערגעץ. בײַ זיי איז דאָס אָבער גאָר אַ געהויבענע מצווה געוואָרן. בײַ זיי גלעט מען עס אויס און מען פּרעסט עס אויס און מען קלעפט עס אַרײַן אין אַ בוך און מען שטעלט עס אַרײַן אין אַ שאַפֿע אונטער אַ גלאַז נאָ פּאַקאַז.

איר האָט, אויף אַ טשיקאַוועס געמעגט אַנקוקן די דאָזיקע שאַפֿע, וואָס דאָרט טוט זיך! אַ מין רומל מיט סחורה: אַ צעבראַכענער שופֿר, אַ פֿאַרזשאַווערטע רער פֿון אַ הענגלייכטער, אַ טאָוול פֿון אַ מעבֿר יבוק, אַ טײַטל, אַ שימחת-תּורה-פֿאַן, אַ פּסולע ציצה, אַן אָפּגעשלאָגענע הושענה וכדומה...

און יעדע זאַך ליגט "פּאַ נאָמעראַציע", פֿאַרשריבן אין רײַסטער מיט אַ סדר, מיט אַן אָרדענונג און מיט אַן אַראָדניק...

פֿרעג איך אַ מאָל מיין זלמן-טודרוס: זאָג מיר, זאָג איך, צו וואָס קלייבסטו דאָס דעם גאַנצן האַרמידער מיט קלאַפּער-געצײג און שבֿרי-כלים? זאָגט ער, דאָס איז אים טײַער, מחמת דאָס איז ייִדישקייט. זאָג איך אים: אַ מאָדנע ייִדישקייט איז בײַ דיר, דײַן שופֿר בלאָזט נישט, דײַן הדס-פּושקע שמעקט נישט, דײַן גרעגער גראַגערט נישט. אַ צעקאַליעטשעטע ייִדישקייט בײַ דיר. זאָגט ער, אַז זײַן ייִדישקייט איז די אמתע ייִדישקייט און פֿאַרקערט: מיין ייִדישקייט איז אַ צעקאַליעטשעטע. זאָג איך אים: אַ שײַן ייִדישקייט איז עס, אַז איבערשרײַבן פֿון צאינה-וראינה איז רעכט אָן אַ היטל, און לויפֿן הערן דעם רבינס ניגון אין שטיבל פֿאַרט מען אויפֿן טראַמווײַ און דווקא אום שבת. זאָגט ער, אַז דאָס איז אַלץ גאָרנישט. דער עיקר איז דער תּמצית פֿון ייִדישקייט. און דאָס האָט ער, און בײַ מיר איז עס בלויז דער טפֿל, איר פֿאַרשטייט? ער מיט די שבֿרי-כלים איז דער גאַנצער ייד און איך בין דער טפֿל-ייד. ווער איך שוין ברוגז און זאָג: אַז בײַ מיר איז טאַקע דער טפֿל פֿון דעסט וועגן וועלן מיר זען, ווער וועט אַ קיום

האָבן. יידן זענען איבערגעקומען גרעסערע משולחתן, וועלן זיי איבערלעבן דאָס יידישקייט אויך!

קריגן מיר זיך. דאָכט זיך אין פֿלוג, קינדער זענען געוואָרן יידן, הייסע יידן, און רעדן עפעס פֿון יידן און יידישקייט און די מחלוקתן זענען געבליבן די זעלבע ווי, נישט היינט געדאָכט, אַמאָל, ווען איך בין געווען דער ייד און זיי די פֿאַליטיזישקע דעמאָקראַטן. נאָר אויף דעמאָקראַטסווע און ראַבאָטשי וואָפּראָס פֿאַרשטיי איך זיך נישט, אָבער אויף יידישקייט פֿאַרשטיי איך זיך שוין אויך נישט? איך פֿרעג אייך?

נור איר ווייסט, וואָס איך וועל אייך זאָגן? עס איז דאָך בעסער ווי, נישט היינט געדאָכט, אַמאָל, ווען אין דער דאָזיקער שאַפֿע איז געלעגן די טריף־פסולע סחורה מיט די זאַפּרעשצאַנע ביכלעך און איך האָב געדאַרפֿט ציטערן ווי אַ פֿיש אין וואַסער. היינט איז, דאָכט זיך, קיין געפֿאַר נישטאָ, ווי מיינט איר? און אפֿשר? ווער ווייס? יידישזים, פֿאַלקלאָר, פֿאַלקטילימליכקייט. עפעס זענען מיר די נעמען נישט גלאַטיק. מען קען זיך נישט טשעפען, ווי מיינט איר?

זאָג איך צו מיינע קינדער: איך וואָלט וועלן זען אַ מאָל אַ קונה אויף דער דאָזיקער סחורה. עפעס האַנדלט איר און האַנדלט און קיין קונים זעט מען נישט. ענטפֿערט מען מיר, אַז אַזאַ סחורה פֿאַרקויפֿט מען נישט. מחמת אַזאַ סחורה איז אַ נאַציאָנאַלע רייכטום, אַן עשירות פֿון אַ פֿאַלק. געפֿעלט אייך עפעס אַזאַ מין עשירות? ... זאָג איך: איך וואָלט וועלן זיין אַ בעלן זען, צי קען מען פֿאַר די דאָזיקע עשירות נייען אַ פֿאַר שייך — פֿאַלט מען אויף מיר אַן ווי אויף המנען, אַז עס איז אַ חילול־השם און אַז איך בין קיין ייד נישט און איך ווייס נישט, ווי צו האַלטן הייליק די יידישע טראַדעציע. שאַ! עפעס אַ ניי וואָרט! ... איר ווייסט ניט, וואָס דאָס איז?

נור, מילא — טאַרדעציע־שמאַרדעציע, נור דער עיקר, טאַטע, גיב געלט! גיב אויף פֿאַרטייעס, שקלים, באַוועגעכצע און היינט אויף טאַרדעציע. וואָס איז דאָס אַזוינס, איך בעט אייך?

אין אַ שיינעם פֿרימאַרגן, למשל, פֿאַלט צו מיר צו מײַן זלמן־טורדוס: — אַ פֿינף און צוואַנציקער! צו וואָס דאַרפֿסטו אַ פֿינף און צוואַנציקער? ער דאַרף. באַשר ס'איז דאָ זייער אַ וויכטיקע טעלעגראַמע פֿון ראָזשישץ. וואָס שטייט אין דער טעלעגראַמע? — נאָ, לייען. לייען איך: "קופּיל רעזנאַי וואָסטאַק, קוסאַק, זשיוואַוואָ דערעוואָ, חסידאַצקי קרוזשאַצעק, פערעוואַדיטע, 25..." איר ווייסט נישט, וואָס דאָס איז? און איר וועט עס טאַקע נישט וויסן, מחמת דאָס איז נישט אייער בראַנזשע. מײַן זון האָט עס מיר אָבער גלייך איבערגעזעצט. דאָס איז פשוט: דער משולח פֿון ראָזשישץ, וואָס פֿאַרט אַרום פֿון אונדזער קאַנטאַר, קאַנטאַר פֿון פֿאַלקלאָר, אויפֿצוקויפֿן די אַלע אַנטיקן, איז מודיע, אַז ער האָט געקויפֿט "רעזנאַי וואָסטאַק" ד.ה. אַ געשניצטן מזרח, אַ שטיקל עץ־חיים און אַ חסידישע רעדעלע, און די גאַנצע פֿאַרטיע סחורה טרעפֿט אַן ס"ה 25 רובל. און מײַן זון זאָגט אַז דאָס איז אַ גוואַלדיקע קניה, אַ ווילדע מציאה, ממש בזיל־הזול...

אין אַ פֿאַר טאָג אַרום — אַ פֿרישע טעלעגראַמע, אַ סראָטשנע: "וויסילייטע נעמעדלענאָ פֿאַנאַגראַף מעכאַניקאַס. נוזשאַ זאַפּיסאַט באַזעצעניש", ד.ה. מען זאָל תיפֿף־ומיד אַרויסשיקן אַ פֿאַנאַגראַף מיט אַ מעכאַניק. מען דאַרף פֿאַרשרייבן אַ באַזעצעניש.

און ווידער אַ מאָל אַ טעלעגראַמע: וויסילייטע נעמעדלענאָ פֿאַטאַגראַפֿשיקאַ אַפֿאַראַטאַם נוזשאַ סניאַט רוטשניו קאַדקו לעכעוויצקאַי כאַלאַדנאַי סינאַגאָגי... אַ

ביסל צײַט האָבן מיר זיך דעם מוח געבראַכן. וואָס איז דאָס אַזוינס? נאָר באַלד האָט ער, מיין זון, זיך אָנגעשטויסן. פֿאַרט אַ פֿאַכמאַן. דאָס איז פשוט: מען זאָל גלייך אַרויסשיקן למענָה אַ פֿאַטאָגראַף מיט דער מאַשין אָפּצופֿאַטאָגראַפֿירן דעם האַנטפֿאַס פֿון לעכעוויצער קאַלטער שול.

אַז אַ משולח קומט פֿון דער נסיעה, איז ער אונדזער גאַסט. אַזוי לאַנג ביז ער ברענגט אין אַרדענונג זײַנע געשעפֿטן, גיט אָפּ דיין־וחשבון פֿון זײַן נסיעה, וועגן די אוצרות, וואָס ער האָט געהאַנדלט און די עשירות, וואָס ער האָט געמאַכט.

דאָ ניט לאַנג, קום איך אַהיים און טרעף צוויי פֿאַרשווינען, ווילד פֿרעמדע. דער ערשטער אַ ייד אַ מגושמדיקער מיט אַ צעקודלעטער שוואַרצער באָרד, מיט האַריקע הענט, מיט גרויסע ברעמען, אָדער ריכטיקער געזאָגט, איין גרויסע שוואַרצע ברעם פֿאַרוואַרפֿן איבער ביידע אויגן, ווי אַ שוואַרצע דוהע. דער אַנדערער — אַ יונגער־מאַן, אַ לאַנגער און אַ דאַרער מיט אַ פנים ווי אַ האַק, אַזוי אַז ווען מען קוקט פֿון דער זײַט זעט מען בלויז באַק און ווײַטער גאַרנישט, אַ גרויסע פלאַטשיקע באַק, און אַז מען קוקט פֿון פֿאַרנט זעט מען בלויז דעם שאַרף פֿון אַ גרויסער לאַנגער נאָז מיט אַ פֿאַר גרויסע ברילן, וואָס שטייען אויף אים דיבאַם. גיב איך אַ פֿרעג די שטוביקע: ווער זענען דאָס די אורחים? ענטפֿערט מען מיר, אַז דער ערשטער איז אַ ייד אַ שוסטער פֿון אַ קליין שטעטל פֿון פֿאַלטאווער גובערניע, און דער אַנדערער איז אַ משולח וואָס פֿאַרט אַרום פֿון אונדזער קאַנטאָר, — קאַנטאָר פֿון פֿאַלקלאָר. אונטערוועגנס האָט דער משולח דערטאַפט דעם דאָזיקן יידן פֿון פֿאַלטאווער גובערניע און געבראַכט אים צו פֿירן מיט זיך. דער ייד איז אַ גרויסע זעלטנהייט. ער איז איינער פֿון די עלטסטע פורים־שפּילער און קען די גאַנצע "מסירה" וואָס המן זאָגט פֿאַרן קעניג אַחשוּרוש אויף אויסנווייניק מיטן ניגון, מיטן טראָפּ, פֿאַרפֿעלט ניט קיין וואָרט. נו, איז וואָס? — פֿרעג איך — איז דען היינט פורים? צו וואָס דאַרפֿט איר דעם פורים־שפּילער, אַז ס״ה האָבן מיר היינט אַרום שבעה־עשר־בתמוז? ענטפֿערט מיר שוין דער משולח אליין: פורים — זאָגט ער — איז טאַקע היינט ניט. נאָר די "מסירה" איז זייער וויכטיק פֿאַר דעם ענין פֿון פֿאַלקלאָר. איז מילא, דעם נוסח וואָלט ער געקענט איבערשרײַבן אויפֿן אָרט גופּא. אָבער דעם ניגון, וואָס טוט מען ניט דעם ניגון? און קיין נאָטן קען ער, דער משולח, ניט. האָט ער זיך מיישׂבֿ געווען און אַראָפּגעבראַכט דעם יידן אויף אונדזערע הוצאות גלייך צו אונדז אין שטוב אַרײַן. דאָ האָבן מיר די אמתע מחיקאַנטן, מיט די אמתע זינגער: דאָ וועט מען דעם יידן שוין טאָן זײַן רעכט. ובכלל — זאָגט דער משולח — איז פֿון דעם יידן דאָ גענוג צו נאָשן, מחמת דער ייד איז אַ זעלטענער טיפּ. פֿרעג איך: וואָס איז דאָס אַזוינס פֿאַר אַ מלאָכה "טיפּ"? ענטפֿערט ער, אַז טיפּ איז ניט קיין מלאָכה, נאָר ער שטעלט מיט זיך פֿאַר אַזאַ מין טיפּ. — אַהא! פֿאַרשטיי איך שוין, זאָג איך, דאָס איז משמעות אַזאַ פֿאַרשטעלונג, אַזאַ פשעדסטאַווליעניע, אַ פורים־שפּיל? ענטפֿערט ער, אַז דאָס איז ניט קיין פֿאַרשטעלונג און ניט קיין פשעדסטאַווליעניע, נאָר אַ מין כאַראַקטער, אַזאַ טיפּישקייט. ער איז דורך און דורך טיפּיש: ער רעדט טיפּיש, דענקט טיפּיש און פֿילט טיפּיש. המם — זאָג איך — און כאַפּ אַ קוק אויף דעם ייד און אויף דעם משולח — ס׳איז נאָך אַ שאלה, זאָג איך, ווער פֿון אײַך איז דער טיפּיש און ווער דער חכם...

און רײַך, זאָגט מען מיר, איז דער ייד, אַן עושר, מיט אַ גוואַלדיקן באַגאַזש, ניט ח״ו אין קאַפיטאַלן, און דער באַגאַזש, מען זאָל עס אָנקוקן, איז אויך ניט גוואַלדיק. אַ קלומעק מיט אַ טלית־קטן. אלא וואָס דען? ער האָט אַ פֿאַרמעגן פֿון ווערטלאַך.

פֿאַלקס-ווערטלאַך, אַן עשירות פֿון שפּריכווערטער. קען דעם גאַנצן שִׁמְחַת-תּוֹרָה־דיקן פֿאַרדרייטן קידוש. אַ צוויי־דריט דרשות פֿון אַ פּוּרִים־רֵב און ווייס פּמעט אַלע צונעמענישן פֿון אַלע שטעט: מינסקער חוירים, בעלזער גענדז, סלוצקער פֿלאָדן, טישעוויצער טענצער, באָבריקער לִבְנָה, יאַמפּעלער אינדיקעס, באָברויסקער אַרעסטאַנטן וכדומה... ער וועט אייך קיין מאָל נישט פֿאַרבייטן, חלילה. און דאָס איז נישט קיין קלייניקייט! מחמת נישט איין מאָל קאָכן זיך בני אונדז אויף גוואַלדיקע ויפּוחים. חֲבֵרָה ווערן איינגעטיילט אין צוויי פּיתות: איין פּיתָה האַלט, אַז מען דאַרף זאָגן: "בעלזער גענדז" און "יאַמפּעלער אינדיקעס", און אַ צווייטע פּיתָה האַלט אַז מען דאַרף זאָגן פּונקט פֿאַרקערט: "יאַמפּעלער גענדז" און "בעלזער אינדיקעס"...

אַפֿילו מיין טאָכטער געפֿינט אויך, אַז דער ייִד האָט אין זיך עפּעס, עפּעס שפּיגלט זיך אין אים אַפּ, עפּעס דערמאָנט ער... מיט איין וואָרט, דער ייִד זאָל זיין אַ מערקווירדיקע בריאה, אַ זעלטענער אַנטיק. און איך קוק, און זוך, און זע גאַרנישט. אַ ייִד, אַ שוסטער פֿון אַ גאַנץ יאָר. און בײַם טיש פּאַקט ער, אַן עין־הרע, די סעודה ווי אַ געוויינלעכער בשר־ודם.

אויסגעריכט דעם ייִדן אין אַ גוטער שעה. געקומען אַהיים, דערווייט איך אַ נײַעם גאַסט — אַ ייִדענע אין שטיוול, מיט אַ קויש. שוין אַ היגע. ווער איז די ייִדענע? — אַ ייִדענע, אַ מאַרק־זיצערין. גרונים מינער האָט זי געבראַכט צו פֿירן פֿון מאַרק. וואָס איז מיט איר די שימחה? זי קען זיך שעלטן. שעלט מיט טויט־ביטערע קללות, האָט אַ זעלטענעם טאַלאַנט, זאָגט ער, צו שעלטן זיך. איז וואָס — זאָג איך — ביסטו עס בלך און זי אַ בלעם? און וועמען ווילסטו זאָל זי שעלטן?? קיינעם נישט — זאָגט ער — נאָר ער דאַרף עס האָבן צוליב דעם פֿאַלקלאָר. ער קלייבט אַ קאַלעקציע ייִדישע קללות. און אירע קללות זענען אמתע קללות, ייִדישלעכע קללות פֿול מיט פֿאַלקסטילימליכקייט! גוואַלד, רבּונו־של־עולם! וואָס איז דאָס אַזוינס פֿאַר אַ זאָך אַט דאָס פֿאַלקסטילימליכקייט, וואָס צו וואָס מען זאָל זיך נישט צושטעקן איז עס דאָרט פֿאַראַן?...

שטייט זי די ייִדענע און שעלט און שעלט מיט טויטע ביטערע קללות, "שִׁבְעָה זאָלסטו ויצן אין אַ זומערטאָג און ציינווייטאָג זאָלסטו האָבן אין אַ ווינטערנאַכט", "זאָל מען פֿון דיר די קישקעס מאַטעווען און דעם בית־עולם מעסטן", "אַ גרויסע מזל־ברכה אין דיין היפּשן פעקל צרות" און נאָך אַזעלכע קללות, אַז באַהיט זאָל מען ווערן. אויף וויסטע וועלדער און פּוסטע פֿעלדער! זאָל עס פֿאַלן. אַן אמתע תּוֹכַחַת ר"ל. און מיין גרונים שטייט און פרעגלט זיך פֿאַר נחת, און ער פֿאַרשרייבט, אין זיין ביכעלע אַרײַן מיט פּירושים, יעדער קללה מיט אַ באַזונדער פּירוש און גיט עס איבער מיין טאָכטער צו אַפּדורקן אויף דער שרײַבמאַשין — אַזוי פֿיל ברכות זאָל איך האָבן, רבּונו־של־עולם, ווי פֿיל די דאָזיקע קאַלעקציע קללות האָט מיך אָפּגעקאַסט...

ווי לאַנג פֿלעגן מײַנע קינדער לאָכן פֿון מיין שלוש־סעודות־פּראַווען אין חסידים־שטיבל? חוזק מאַכן פֿון די ניגונים מיט דאָס באַמקען? געשריען: ווילדקייט! פֿאַנאַטיזמוס! היינט לויפֿן זיי אַליין אין אַ שול אַרײַן מיט מער אימפּעט פֿון מיר. דערהאַרט זיך: קינדער לויפֿן אין שול אַרײַן גלייך מיטן טאַטן. דאַכט זיך גאָר גוט, און דאָך... איז עס עפּעס נישט דאָס...

מיין שבתדיקע זמירות איז ביי זיי לעילא ולעילא געוואָרן — מיין שלוש-סעודות-פראָווען מיטן רבינס ניגון איז ביי זיי אין-לשער, פֿון מיין הַבֿדלה מאַכן מאַכט מען אַ גאַנצן פֿאַראַד, מיין זלמן-טודרוס וויל, איך זאָל ניט אַנדערש הַבֿדלה מאַכן נאָר אין זיינעם אַ פֿאַרזאָווערטן בעכער פֿון זיינע שברייכלים... מיין טאַכטער די קורסיסטקע קריכט אַרויף אויפֿן שטול, זי וויל האַלטן די הַבֿדלה-ליכט; און מיין געראַסיס, גרונים מיין איך, שטעלט אָן זיינע מכשירים: פֿון איין זייט הודזשעט דער פֿאַנאַגראַף, פֿון דער צווייטער זייט דרימבלט דער קינעמאַטאָגראַף; פֿון פֿאַרנט שטייט אַ מאָלער פֿון דער קאָדעמיע און מאָלט מיך אויף אַ פֿאַרטערט, און פֿון הינטן שטייט דער קאָפּעל-מיסטער פֿון קאַנסערוואַטאָריע און פֿאַרשרייבט אויף נאָטן מיין הַבֿדלה-ניגון... און איך שטיי אַ מבולבלער. וואָס האָבן זיי פֿלוצלינג דערזען אויף מיר? ! פֿופֿציק יאָר אַז איך מאַך הַבֿדלה און קיינער האָט זיך אויף מיר נישט אומגעקוקט, און איצטער איז עס געוואָרן אַ גאַנצער חידוש. עס געפֿעלט זיי די צערעמאָניע, אַ קאַרטינע, אַ פֿאַנאַראַמע אַ טרעאַטער... דער זון שרייט: זעט נאָר אַ שטערן! די טאַכטער שרייט: זעט נאָר אַ נאָז! אַ דאַנק גאָט, געפֿונען ביים טאַטן אַ נאָז! דער מאָלער זאָגט, אַז איך דערמאָן אים אַ ליליענקאָפּ. איר קענט מיר ניט זאָגן, וואָס איז דאָס פֿאַר אַ פֿיש אַזאָ? בכלל געפֿינען זיי אין מיין פנים פיתום-ורעמסס און אין מיין באָרד? אַ, וויי, וואָס אין מיין באָרד געפֿינט זיך! באַראַקטעריטשעקייט, מיט געשיכטע, מיט היסטאָריע, מיט סטיל, מיט פּאַעזיע, מיט ביבליע און ווידער אַ מאָל ווי רופֿט מען עס — פֿאַלקסטימלעמליכקייט. איך וועל אייך זאָגן דעם אמת: איך בין אַ בעלן געווען נאָך הַבֿדלה בגנבה אַ קוק געבן אין שפיגל. געמיינט, אַז עס איז ביי מיר אויסגעוואַקסן אַ לונג-און-לעבער אויף דער נאָז...

דאָ ניט לאַנג גיב איך אַ זאָג צו מיין קינדער: אפֿשר וואָלט געווען גאָר אַמאָל אַ יושר, איר זאָלט חתונה האָבן? מען רעדט אייך, זאָג איך, פֿינע שידוכים מיט די שיינע גרונס איר האַלט דאָך פֿון ייִדישקייט. און חתונה האָבן איז אַ ייִדישע זאָך. ענטפֿערט מען מיר פֿסדר. מיין זלמן-טודרוס זאָגט: ער קען ניט חתונה האָבן. ער האָט אַן אידעאַל. זאָג איך אים, אַז מען דאַרף ביי זיך פֿון דעסט וועגן ניט אַראָפּפֿאַלן. עס טרעפֿט, גאָט וועט געבן, מען וועט דעם חסרון ניט באַמערקן. זאָגט ער: אַן אידעאַל איז נישט קיין חסרון. וואָס דען איז עס? — דאָס איז אַזאָ מיין פֿאַנטאַזיע. און ער זאָגט מיר אַפּ עפעס אַ גאַנץ לידל: "איך וויל, אַז מיין ליבע זאָל ווערן געשלאָסן אויף איינע פֿון יענע פֿאַרוואַרפֿענע געסלאַך"... מען וועט זיך, זאָג איך, ביי דיר אפֿשר איינבעטן, דו זאָלסט חתונה האָבן פֿון אַ פֿאַראַדנער גאָס? חס-וחלילה! דווקא פֿון פֿאַרוואַרפֿן געסל! מחמת אַ פֿאַרוואַרפֿן געסל האָט אין זיך מער פֿאַלקסטימליכקייט. און ער זאָגט מיר ווידער אַפּ אַ גאַנצן פיזמון: ער וויל, אַז די פֿלה זאָל זיין אַ ייִדישע טאַכטער און אַ באַבע זאָל זי האָבן, וואָס זאָל לייענען דעם צאינה-וראינה, און אַ קאָץ זאָל זיך דערביי וואַרעמען, און אַ זיידע זאָל אים מיט ציטערדיקע הענט בענטשן אונטער דער חופּה און אַזוי פֿסדר. אַ ייִדישע טאַכטער, אַ באַלעבאַטיש קינד, הייסט עס, מהיכא-תיתי נאָר זאָגן אַז אַ באַבע מיט אַ צאינה-וראינה זאָל זיין אַ גרויסער נדן. און אַ קאָץ, וואָס וואַרעמט זיך, זאָל זיין אַ שיינער דרשה-געשאַנק — קען מען נישט זאָגן, נאָר וואָס טוט מען ניט צוליב פֿאַלקסטימליכקייט.

מיין גרונים הערט זיך אפֿילו יאָ צו צו שידוכים. וויל ער אָבער נאָר אַ ייִדישיסטקע. און די שדכנים ווייסן נישט וואָס דאָס איז אַזוינס. ביי זיי אין די ביכלאַך איז נאָך דער

מין סחורה נישט פֿאַרשריבן. זיי פֿרעגן אַלץ, צו וואָסער פֿאַראַדע עס געהערט און וואָס דאָס איז אַזוינס: אַ ברונעטקע, צי אַ בלאַנדינקע?

און מיין טאָכטער, די קורסיסטקע — זי האָט שוין אַ חתן... עפעס פֿירט זי זיך אַרום מיט אַ בחור, אַ נידעריקער, אַ דיקער אָן וואַנצן, לאַנגע האָר און אַ גרויסער גדלן. וואָס איז זיין פֿראַפֿעסיע? — ער זינגט לידלאַך. פֿאַלקס-לידלאַך, רופֿט מען עס. דאָס איז זיין ספּעציאַלנאַסץ. דער עולם לעקט פֿון אים די פֿינגער. אַ גוואַלדיקער מנגן, זאָגט מען אויף אים, לייענט בלאַט, קען גוט נאָטן, קאָן זיין אַ רעוויזאָר אין אַן אַרקעסטער און אַנפֿירן מיט אַ גאַנצער קאָפעליע. און איך, איך זאָל נישט זינדיקן מיט די רייד, ווייס נישט וואָס דאָס איז פֿאַר אַ פֿרי. אַ חזן ניט אַ חזן, אַן אַקטיאָרשטיק נישט קיין אַקטיאָרשטיק. וואָלט ער כאָטש זינגען אָפּערעס, אָדער אַזוי עפעס סעריאָזע שטיקער מוזיק, צי סטרויען זיך אויף אַ קאַר-חזן. זינגט ער אַלץ אַזעלכע לידלאַך, וואָס עס שלאָגט פֿון זיי חלשות! וווּ נאָר אַ שוסטער-לידל, צי אַ שניידער-לידל איז דאָס זיין געשעפֿט. נאָר אַז אַ שוסטער, צי אַ שניידער-יונג צי אַ דינסט-מיידל זינגט אַזאָ לידל, איז נאָך צו דערליידן. אָבער אַז עס שטעלט זיך אַוועק אַט דער בחור פֿון קאַנסעוואַטאָריע אין אַ שוואַרצן פֿראַק מיט די ווייסע הענטשקעס און שטעלט זיך אַוועק מיט אַ גדלות, פֿאַרוואַרפֿט אַ פֿוס פֿון הינטן און אַ פֿוס אויף פֿאַרנט און פֿאַרלייגט אַ האַנט אויפֿן האַרצן און פֿאַרגלאַצט די אויגן און זינגט אַרויס ווי פֿון אַ טרומייטער: "יאַנקל מיטן פֿידל, בערל מיטן באָס" אָדער: "האָב אַ פֿאַר אַקסן, ווי זיי בראַקן לאַקשן", שטיי איך און טראַכט: אָדער איך בין משוגע, אָדער די וועלט איז משוגע.

און מיין טאָכטער העלפֿט אים מיטזינגען. הערסטו, דערפֿון נעמט זיך דאָך די גאַנצע ליבע. ער האָט אויסגעפֿונען, אַז זי האָט אַ גוואַלדיקע שטים, אַ מצה-סאָפֿראַן מיט אַ קלאַוואַטור. זינגט זי. אַ גאַנצן טאָג הילכט די שטוב מיט איר געזאַנג. זאָל דאָס זיין איין רעכט לידל! "פֿייגעלע, פֿייגעלע פי פי פי", "שטייען אַ פֿאַר דייטשן מיט די לאַנגע בייטשן" ער בעט זיך רחמים: "זע, נחמלה, עפֿן מיר!" ענטפֿערט זי מיט טרערן ממש: "איך האָב מורא פֿאַר דער מאַמען". אַ חכמה! און נאָך אַזעלכע לידער פֿון איינליבעניש און פֿאַרפֿירעניש, פֿון אַ בייזער שוויגער און אַ בייזער וועטשערע... איצט דאַרף זי שוין נישט קיין קורסן, איצט איז שוין קאַנסעוואַטאָריע! נישט צוליב פֿראַוואַזשיטעלסטוואַ, חלילה, נאָר פשוט, כדי צו קענען זינגען די לידלאַך.

און אין דער אמתן, ווי קען מען זינגען "פֿייגעלע, פֿייגעלע, פֿייגעלע פי פי פי" אָדער "ציגעלע מיגעלע קאָטינקע", ווען מען האָט נישט קיין דיפּלאָם אויף לכל-הפחות אַכט קלאַסן קאַנסעוואַטאָריע.

אַט אַזוי איז עס, מיין פֿריינד. און איך האָב געמיינט, אַז איך וועל פֿון מינע קינדער דערלעבן אַ ביסל מער נחת: אַן איידעם וועט שטיין נעבן אַ זעגמיל און וועט פֿאַרשרייבן אין ביכעלע אַרײַן ברעטער און געהילץ און נישט פֿירושים אויף צאינה-וראינה, און אַ שנור וועט זאָגן "שווער", און אייניקלעך אין גימנאַזיסטקע היטעלעך וועלן שרייען "זיידע". ערשט נאָ דיר אַ נייע אָנשיקעניש. ייִדישזום... אַ סך משולחתן פֿאַראַן ביים רבּנוֹ-של-עולם...